
Devaih Kritam Nrisimha Stotram

ದೇವೈಃ ಕೃತಂ ನೃಸಿಂಹಸ್ತೋತ್ರಂ

Document Information



Text title : Devaih Kritam Nrisimha Stotram

File name : devaiHkRRitaMnRRisimHastotram.itx

Category : vishhnu, vishnu, lingapurANa, stotra, dashAvatAra

Location : doc_vishhnu

Proofread by : PSA Easwaran

Description/comments : lingapurANa | pUrvabhAga | adhyAya 95/22-30||

Latest update : October 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 8, 2024

sanskritdocuments.org

ದೇವೈಃ ಕೃತಂ ನೃಸಿಂಹಸ್ತೋತ್ರಂ



ತಂ ತುಷ್ಟವುಃ ಸುರಶ್ರೇಷ್ಠಾ ಲೋಕಾ ಲೋಕಾಚಲೇ ಸ್ಥಿತಾಃ .
ಸಬ್ರಹ್ಮಕಾಃ ಸಸಾಧ್ಯಾಶ್ಚ ಸಯಮಾಃ ಸಮರುದ್ಗಣಾಃ .. 21..
ಪರಾತ್ಪರತರಂ ಬ್ರಹ್ಮ ತತ್ತ್ವಾತ್ತ್ವತ್ತ್ವ ತಮಂ ಭವಾನ್ .
ಜ್ಯೋತಿಷಾಂ ತು ಪರಂಜ್ಯೋತಿಃ ಪರಮಾತ್ಮಾ ಜಗನ್ಮಯಃ .. 22..
ಸ್ಥೂಲಂ ಸೂಕ್ಷ್ಮಂ ಸುಸೂಕ್ಷ್ಮಂ ಚ ಶಬ್ದಬ್ರಹ್ಮಮಯಃ ಶುಭಃ .
ವಾಗತೀತೋ ನಿರಾಲಂಬೋ ನಿರ್ದಂಡೋ ನಿರುಪಪ್ಲವಃ .. 23..
ಯಜ್ಞಭುಗ್ಯಜ್ಞಮೂರ್ತಿಸ್ತ್ವಂ ಯಜ್ಞಿನಾಂ ಫಲದಃ ಪ್ರಭುಃ .
ಭವಾನ್ಮತ್ಸ್ಯಾಕೃತಿಃ ಕೌರ್ಮಮಾಸ್ಥಾಯ ಜಗತಿ ಸ್ಥಿತಃ .. 24..
ವಾರಾಹಿಂ ಚೈವ ತಾಂ ಸೈಂಹೀಮಾಸ್ಥಾಯೇಹ ವ್ಯವಸ್ಥಿತಃ .
ದೇವಾನಾಂ ದೇವರಕ್ಷಾರ್ಥಂ ನಿಹತ್ಯ ದಿತಿಜೇಶ್ವರಂ .. 25..
ದ್ವಿಜಶಾಪಚ್ಛಲೇನೈವಮವತೀರ್ಣೋಽಸಿ ಲೀಲಯಾ .
ನ ದೃಷ್ಟಂ ಯತ್ತ್ವ ದನ್ಯಂ ಹಿ ಭವಾನ್ಸರ್ವಂಚರಾಚರಂ .. 26..
ಭವಾನ್ವಿಷ್ಟಭರ್ವಾನ್ ರುದ್ರೋ ಭವಾನೇವ ಪಿತಾಮಹಃ .
ಭವಾನಾದಿರ್ಭವಾನಂತೋ ಭವಾನೇವ ವಯಂ ವಿಭೋ .. 27..
ಭವಾನೇವ ಜಗತ್ಸರ್ವಂ ಪ್ರಲಾಪೇನ ಕಿಮೀಶ್ವರ .
ಮಾಯಯಾ ಬಹುಧಾ ಸಂಸ್ಥಮದ್ವಿತೀಯಮಯಂ ಪ್ರಭೋ .. 28..
ಸ್ತೋಷ್ಯಾಮಸ್ತ್ವಾಂ ಕಥಂ ಭಾಸಿ ದೇವದೇವ ಮೃಗಾಧಿಪ .
ಸ್ತುತೋಽಪಿ ವಿವಿಧೈಃ ಸ್ತುತ್ಯೈರ್ಭಾವೈರ್ನಾನಾವಿಧೈಃ ಪ್ರಭುಃ .. 29..
ನ ಜಗಾಮ ದ್ವಿಜಾಃ ಶಾಂತಿಂ ಮಾನಯನ್ಮೋನಿಮಾತ್ಮನಃ .
ಯೋ ನೃಸಿಂಹಸ್ತವಂ ಭಕ್ತ್ಯಾ ಪಠೇದ್ವಾರ್ಥಂ ವಿಚಾರಯೇತ್ .. 30..
ಶ್ರಾವಯೇದ್ವಾ ದ್ವಿಜಾನ್ಸರ್ವಾನ್ ವಿಷ್ಟುಲೋಕೇ ಮಹೀಯತೇ .
ತದಂತರೇ ಶಿವಂ ದೇವಾಃ ಸೇಂದ್ರಾಃ ಸಬ್ರಹ್ಮಕಾಃ ಪ್ರಭುಂ .. 31..
ಸಂಪ್ರಾಪ್ಯ ತುಷ್ಟವುಃ ಸರ್ವಂ ವಿಜ್ಞಾಪ್ಯ ಮೃಗರೂಪಿಣಃ .
ತತೋ ಬ್ರಹ್ಮಾದಯಸ್ತೂರ್ಣಂ ಸಂಸ್ತೂಯ ಪರಮೇಶ್ವರಂ .. 32..
ಆತ್ಮತ್ರಾಣಾಯ ಶರಣಂ ಜಗ್ಮುಃ ಪರಮಕಾರಣಂ .
ಮಂದರಸ್ಥಂ ಮಹಾದೇವಂ ಕ್ರೀಡಮಾನಂ ಸಹೋಮಯಾ .. 33..

ಸೇವಿತಂ ಗಣಗಂಧರ್ವೈಃ ಸಿದ್ಧೈರಪ್ಸರಸಾಂ ಗಣೈಃ .
 ದೇವತಾಭಿಃ ಸಹ ಬ್ರಹ್ಮಾ ಭೀತಭೀತಃ ಸಗದ್ಗದಂ .
 ಪ್ರಣಮ್ಯ ದಂಡವದ್ಭೂಮೌ ತುಷ್ಟಾವ ಪರಮೇಶ್ವರಂ .. 34..
 ಬ್ರಹ್ಮೋವಾಚ .
 ನಮಸ್ತೇ ಕಾಲಕಾಲಾಯ ನಮಸ್ತೇ ರುದ್ರ ಮನ್ಯವೇ .
 ನಮಃ ಶಿವಾಯ ರುದ್ರಾಯ ಶಂಕರಾಯ ಶಿವಾಯ ತೇ .. 35..
 ಉಗ್ರೋಽಸಿ ಸರ್ವಭೂತಾನಾಂ ನಿಯಂತಾಸಿ ಶಿವೋಽಸಿ ನಃ .
 ನಮಃ ಶಿವಾಯ ಶರ್ವಾಯ ಶಂಕರಾಯಾರ್ತಹಾರಿಣೇ .. 36..
 ಮಯಸ್ಕರಾಯ ವಿಶ್ವಾಯ ವಿಷ್ಣವೇ ಬ್ರಹ್ಮಣೇ ನಮಃ .
 ಅಂತಕಾಯ ನಮಸ್ತುಭ್ಯಮುಮಾಯಾಃ ಪತಯೇ ನಮಃ .. 37..
 ಹಿರಣ್ಯಬಾಹವೇ ಸಾಕ್ಷಾದ್ಧಿರಣ್ಯಪತಯೇ ನಮಃ .
 ಶರ್ವಾಯ ಸರ್ವರೂಪಾಯ ಪುರುಷಾಯ ನಮೋ ನಮಃ .. 38..
 ಸದಸದ್ವ್ಯಕ್ತಿಹೀನಾಯ ಮಹತಃ ಕಾರಣಾಯ ತೇ .
 ನಿತ್ಯಾಯ ವಿಶ್ವರೂಪಾಯ ಜಾಯಮಾನಾಯ ತೇ ನಮಃ .. 39..
 ಜಾತಾಯ ಬಹುಧಾ ಲೋಕೇ ಪ್ರಭೂತಾಯ ನಮೋ ನಮಃ .
 ರುದ್ರಾಯ ನೀಲರುದ್ರಾಯ ಕದ್ರುದ್ರಾಯ ಪ್ರಚೇತಸೇ .. 40..
 ಕಾಲಾಯ ಕಾಲರೂಪಾಯ ನಮಃ ಕಾಲಾಂಗಹಾರಿಣೇ .
 ಮೀಥುಷ್ಪಮಾಯ ದೇವಾಯ ಶಿತಿಕಂಠಾಯ ತೇ ನಮಃ .. 41..
 ಮಹೀಯಸೇ ನಮಸ್ತುಭ್ಯಂ ಹಂತ್ರೇ ದೇವಾರಿಣಾಂ ಸದಾ .
 ತಾರಾಯ ಚ ಸುತಾರಾಯ ತಾರಣಾಯ ನಮೋ ನಮಃ .. 42..
 ಹರಿಕೇಶಾಯ ದೇವಾಯ ಶಂಭವೇ ಪರಮಾತ್ಮನೇ .
 ದೇವಾನಾಂ ಶಂಭವೇ ತುಭ್ಯಂ ಭೂತಾನಾಂ ಶಂಭವೇ ನಮಃ .. 43..
 ಶಂಭವೇ ಹೈಮವತ್ಯಾಶ್ಚ ಮನ್ಯವೇ ರುದ್ರರೂಪಿಣೇ .
 ಕಪರ್ದಿನೇ ನಮಸ್ತುಭ್ಯಂ ಕಾಲಕಂಠಾಯ ತೇ ನಮಃ .. 44..
 ಹಿರಣ್ಯಾಯ ಮಹೇಶಾಯ ಶ್ರೀಕಂಠಾಯ ನಮೋ ನಮಃ .
 ಭಸ್ಮದಿಗ್ಧಶರೀರಾಯ ದಂಡಮುಂಡೀಶ್ವರಾಯ ಚ .. 45..
 ನಮೋ ಹೃಸ್ವಾಯ ದೀರ್ಘಾಯ ವಾಮನಾಯ ನಮೋ ನಮಃ .
 ನಮ ಉಗ್ರತ್ರಿಶೂಲಾಯ ಉಗ್ರಾಯ ಚ ನಮೋ ನಮಃ .. 46..
 ಭೀಮಾಯ ಭೀಮರೂಪಾಯ ಭೀಮಕರ್ಮರತಾಯ ತೇ .
 ಅಗ್ರೇವಧಾಯ ವೈ ಭೂತ್ವಾ ನಮೋ ದೂರೇವಧಾಯ ಚ .. 47..
 ಧನ್ವಿನೇ ಶೂಲಿನೇ ತುಭ್ಯಂ ಗದಿನೇ ಹಲಿನೇ ನಮಃ .
 ಚಕ್ರಿಣೇ ವರ್ಮಿಣೇ ನಿತ್ಯಂ ದೈತ್ಯಾನಾಂ ಕರ್ಮಭೇದಿನೇ .. 48..

ಸದ್ಭಾಯ ಸದ್ಭರೂಪಾಯ ಸದ್ಭೋಜಾತಾಯ ತೇ ನಮಃ .
ವಾಮಾಯ ವಾಮರೂಪಾಯ ವಾಮನೇತ್ರಾಯ ತೇ ನಮಃ .. 49..
ಅಘೋರರೂಪಾಯ ವಿಕಟಾಯ ವಿಕಟಶರೀರಾಯ ತೇ ನಮಃ .
ಪುರುಷರೂಪಾಯ ಪುರುಷೈಕತತ್ಪುರುಷಾಯ ವೈ ನಮಃ .. 50..
ಪುರುಷಾರ್ಥಪ್ರದಾನಾಯ ಪತಯೇ ಪರಮೇಷ್ಠಿನೇ .
ಈಶಾನಾಯ ನಮಸ್ತುಭ್ಯಮೀಶ್ವರಾಯ ನಮೋ ನಮಃ .. 51..
ಬ್ರಹ್ಮಣೇ ಬ್ರಹ್ಮರೂಪಾಯ ನಮಃ ಸಾಕ್ಷಾಚ್ಛಿವಾಯ ತೇ .
ಸರ್ವವಿಷ್ಣುರ್ನೃಸಿಂಹಸ್ಯ ರೂಪಮಾಸ್ಥಾಯ ವಿಶ್ವಕೃತ್ .. 52..
ಹಿರಣ್ಯಕಶಿಪುಂ ಹತ್ವಾ ಕರಜೈರ್ನಿಶಿತೈಃ ಸ್ವಯಂ .
ದೈತ್ಯೇಂದ್ರೈರ್ಬಹುಭಿಃ ಸಾರ್ಧಂ ಹಿತಾರ್ಥಂ ಜಗತಾಂ ಪ್ರಭುಃ .. 53..
ಸೈಂಹೀಂ ಸಮಾನಯನ್ಮೋನಿಂ ಬಾಧತೇ ನಿಖಿಲಂ ಜಗತ್ .
ಯತ್ಕೃತ್ಯಮತ್ರ ದೇವೇಶ ತತ್ಪುರುಷ್ವ ಭವಾನಿಹ .. 54..
ಉಗ್ರೋಽಸಿ ಸರ್ವದುಷ್ಟಾಣಾಂ ನಿಯಂತಾಸಿ ಶಿವೋಽಸಿ ನಃ .
ಕಾಲಕೂಟಾದಿವಪುಷಾ ತ್ರಾಹಿ ನಃ ಶರಣಾಗತಾನ್ .. 55..
ಶುಕ್ರಂ ತು ವೃತ್ತಂ ವಿಶ್ವೇಶ ಕ್ರೀಡಾ ವೈ ಕೇವಲಂ ವಯಂ .
ತವೋನ್ಮೇಷನಿಮೇಷಾಭ್ಯಾಮಸ್ಮಾಕಂ ಪ್ರಲಯೋದಯೌ .. 56..
ಉನ್ನಿಲಯೇ ತ್ವಯಿ ಬ್ರಹ್ಮನ್ವಿನಾಶೋಽಸ್ತಿ ನ ತೇ ಶಿವ .
ಸಂತಪ್ತಾಃ ಸ್ಮೋ ವಯಂ ದೇವ ಹರಿಣಾಮಿತತೇಜಸಾ .. 57..
ಸರ್ವಲೋಕಹಿತಾಯೈನಂ ತತ್ತ್ವಂ ಸಂಹರ್ತುಮಿಚ್ಛಸಿ .
ಇತಿ ಶ್ರೀಲಿಂಗಮಹಾಪುರಾಣೇ ಪೂರ್ವಭಾಗೇ ಪಂಚನವತಿತಮಾಧ್ಯಾಯಾಂತರ್ಗತಂ
ದೇವೈಃ ಕೃತಂ ನೃಸಿಂಹಸ್ತೋತ್ರಂ ಸಮಾಪ್ತಂ .
ಲಿಂಗಪುರಾಣ . ಪೂರ್ವಭಾಗ . ಅಧ್ಯಾಯ 95/22-30..

lingapurANa . pUrvabhAga . adhyAya 95/22-30..

Proofread by PSA Easwaran

Devaih Kritam Nrisimha Stotram

pdf was typeset on October 8, 2024

Please send corrections to sanskrit@cheerful.com

